

Адыгэ Республикэм и Къэралыгъо Совет — Хасэмрэ и Правительствэрэ ягъэзет

Адыгэ Республикэм и Къэралыгъо Совет — Хасэм иунашъу

Адыгэ Республикэм и Къэралыгъо Совет —
Хасэм ыцлэкIэ лыкIоу Урысые Федерацием
и Федеральнэ ЗэлукIэ ФедерациемкIэ и Совет хэт
Н. А. Сэмэгум иполномочиехэр ипалъэм
кыпэу зэпыгъэуэгъэнхэм ехылагъ

Федеральнэ законэу N 3-р зытэтэу «ФедерациемкIэ Советым хэтэм истатус ыкIи Урысые Федерацием и Федеральнэ ЗэлукIэ и Къэралыгъо Думэ идепутат истатус яхылагъ» зыфилоу 1994-рэ ильэсым жьоныгъуакIэм и 8-м аштагъэм ия 4-рэ статья ия 2-рэ Iахъ тегъэпсыхъагъэу ыкIи Н. А. Сэмэгум тхыгъэ лъэIу тхылъэу кытыгъэм япхыгъэу Адыгэ Республикэм и Къэралыгъо Совет — Хасэм **унашъо ешIы:**

1. Адыгэ Республикэм и Къэралыгъо Совет — Хасэм ыцлэкIэ лыкIоу Урысые Федерацием и Федеральнэ ЗэлукIэ ФедерациемкIэ и Совет хэт Сэмэгум Нурбий Амэрбий ыкIом 2012-рэ ильэсым мэзаем и 2-м кышгъэжъагъэу иполномочиехэр ипалъэм кыпэу зэпыгъэуэгъэнхэм.

2. Мы унашъор Урысые Федерацием и Федеральнэ ЗэлукIэ ФедерациемкIэ и Совет IэкIэгъэхъэгъэнэу.

3. Заштэрэ мафэм шыублагъэу мы унашъом кIуачIэ иIэ мэхъу.

Адыгэ Республикэм и Къэралыгъо Совет — Хасэм
и Тхьаматэу Ф.П. ФЕДОРКО

кь. Мыекъуапэ,
мэзаем и 8, 2012-рэ ильэс
N 253

Адыгэ Республикэм и Къэралыгъо Совет — Хасэм иунашъу

М.Къ. Хьопсэрыкьор Адыгэ Республикэм
и Къэралыгъо Совет — Хасэм ыцлэкIэ
лыкIоу Урысые Федерацием и Федеральнэ ЗэлукIэ
ФедерациемкIэ и Совет хэтынэу хэдзыгъэным
ехылагъ

Адыгэ Республикэм и Конституциие ия 70-рэ статья ия 4-рэ пункт иподпунктэу «ж»-м тегъэпсыхъагъэу Адыгэ Республикэм и Къэралыгъо Совет — Хасэм **унашъо ешIы:**

1. Хьопсэрыкьор Мурат Кърымчэрые ыкIор, Адыгэ Республикэм и Къэралыгъо Совет — Хасэм хэдзыпIэ кой зыкIым ыцлэкIэ идепутатыр, Адыгэ Республикэм и Къэралыгъо Совет — Хасэм ыцлэкIэ лыкIоу Урысые Федерацием и Федеральнэ ЗэлукIэ ФедерациемкIэ и Совет хэтынэу хэдзыгъэнэу.

2. Мы унашъор Урысые Федерацием и Федеральнэ ЗэлукIэ ФедерациемкIэ и Совет IэкIэгъэхъэгъэнэу.

3. Заштэрэ мафэм шыублагъэу мы унашъом кIуачIэ иIэ мэхъу.

Адыгэ Республикэм и Къэралыгъо Совет — Хасэм
и Тхьаматэу Ф.П. ФЕДОРКО

кь. Мыекъуапэ,
мэзаем и 8, 2012-рэ ильэс
N 254

Адыгэ Республикэм и Къэралыгъо Совет — Хасэм

Ильэсыбэ хъугъэу гуетыныгъэ фыриIэу къэралыгъо хабзэм иорганхэм Iоф зэрацишIэрэм ыкIи общественнэ-политикэ IофшIэныр чанэу зэрэзэшIуихырэм афэшI Адыгэ Республикэм и Къэралыгъо Совет — Хасэм и Шытхъу тамыгъэу «**Закон. Пшъэрыл. Шыфыгъ**» зыфиорэр фагъэшъошагъ **Даур Рэ-шъид Муратэ ыкIом**, IофшIэным иветеран, Адыгэ Республикэм иветеранхэм я Совет хэтэм.

Фирмэм исатыу гупчэ Адыгеим кышщызэIуахышт

Фирмэу «МЕТРО Кэш энд Керри» зыфиорэм исатыу гупчэ мы ильэсым мэлъыфэгъум Адыгеим кызыррэщызэIуахышттым фэгъэхьыгъэу мы компанием игенеральнэ директор игуадзэу Питер Бооне Адыгэ Республикэм и Премьер-министрэу Къумпыл Мурат кыфиотагъ.

Питер Бооне кызыриIуагъэмкIэ, УрысыемкIэ ар я 65-рэ гупчэу хъушт. Фирмэу «Метро» зыфиорэм мазэрэ ныкьорэ горэмкIэ Адыгеим Iоф шишIэу ригъэжъэшт.

«Псэолъэшыным епхыгъэ проект пэпчэ изэшIохынкIэ сыдигъокIи Iофыгъохэр къэуцух, ар «Метро» зыфиорэми фэгъэхьыгъэу къэпIон плъэкIышт. Проектым игъэцэкIэнкIэ тызэтэзыIэжъгъэ лъэныкьохэр шылагъэх, ау тисубподрядчикхэм яшIуагъэкIэ блэкIыгъэ ильэсым шышъхъэIум едгъэжъгъэ проектым игъэцэкIэн пIалъэу дгъэнэфагъэм зэрэтыухышттым тицыхъэ тель», — кыIуагъ Питер Бооне. Ащ зэрэхигъэунэфыкIыгъэмкIэ, Iофыгъохэр анахъэу зэпхыгъагъэхэр Теуцожь районым геологическэ амалэу иIэхэр ары. Чыгур къэсысын зырилъэкIыштым елътыгъэу шапхъэу шыIэхэр зэкIэ мыщкIэ кыдалытагъэх. Фирмэм игенеральнэ директор игуадзэу зырилъэ-тэрэмкIэ, чыпIэ субподрядчикхэм яшIогъэшхо хэлъ псэолъэ-

шынымкIэ Iофхэр дэгъоу зэрэзэпфэхэрэм. Сомэ миллион 315-рэ зытефэрэ зэзэгъыныгъэхэр ахэм адашIыгъэх. Проектым зэкIэмкIи мылкъоу пэIухыаштым ар ызышанэм ехъу. IстэумкIи мы проектым евро миллион 20-м ехъу инвестициеу кыыхалъхъащт.

ЗэлукIэм зэрэщыхагъэунэфыкIыгъэмкIэ, зигугъу къэтшыгъэ гупчэм исатыушыпIэ IстэумкIи квадратнэ метрэ минни 7,5-рэ зэлъиубытышт. Тучаным гъомылапхъэхэр ыкIи мыгъомылэпхъэ товархэр шаццэштых. ХэтэрыкIхэр, пхъэ-шъхъэ-мышъхъэхэр, былымылыр, пцъжыер, IэшIу-IушIухэр ыкIи нэмыкIхэр ащ жъугъэу шаццэштых. «Тэ гухэлъ шъхъаIэу тилэр гъомылэпхъэщэ тучан, кафе, ресторан, шхэпIэ цыкIлхэр зилэхэм ящыкIэгъэ гъомылэпхъэ зэфэшъхъафхэр алэкIэдгъэхъанхэр ары. АщкIэ бизнес цыкIлурэ гурытымрэ IэпыIэгъу тафэхъушт», — джарэуштэу елътэ Питер Бооне. Джыдэдэм компаниер зыуж итыр Iоф кыдэзышIэштхэм якъэгъотын ары, ахэм «Метром» икарточкэхэр аратыштых. Гупчэр кызышщызэIуахышттым ехъулIэу карточкэ мин 35-рэ аратынуу рахъухъэ.

ЗэлукIэм зэрэщыхагъэунэфыкIыгъэмкIэ, сатыу гупчэм Iоф шызышIэшт нэбгыри 180-м ипроцент 80-р Адыгеим цышых.

«Тэ охътэ кIыхъэм тельытагъэу Адыгеим гъусэныгъэ дьтилэ тшIоигъу. Сатыу гупчэм ишIын зытыухыкIэ, регионым ипроектхэу Iэшъхъэтетхэм игъоу кытфалъэгъухэрэм тахэплъэнэу ыкIи тахэлэжъэнэу тыхъазыр», — хигъэунэфыкIыгъ Питер Бооне.

— ОбъектыкIэр игъом республикэм кышщызэIуахыгъэным Адыгеим ипашэхэм анаIэ тырагъэтышт. Ащ пае Компанием ищыкIэгъэ IэпыIэгъур едгъэгъотышт, ащ зэдэлэжъэныгъэу дьтилэр тапэкIи лъыдгъэкIуатэ тшIоигъу, — кыIуагъ Къумпыл Мурат.

Республикэм и Премьер-министрэ Питер Бооне игъоу фильэгъугъ Компанием исатыу гупчэ цыкIу Адыгеим икьэлэ шъхъалэ шыгъэпсыгъэнымкIэ амалэу шыIэхэм ахэплъэнэу. Фирмэу «МЕТРО Кэш энд Керри» игенеральнэ директор игуадзэу зырилъытагъэмкIэ, компаниер джыдэдэм зыдэлэжъэрэ псэуалъэр кьалэу Мыекъуапэ шагъэпсын алъэкIышт. «Инвестициехэр кьахалъхъанымкIэ Адыгеим Iофхэр зэрэщызэпфэхэрэм тэ тегъэрэз», — Питер Бооне кыIуи, яздэгъушыIэгъу шъхъэ-ихыгъэу зэрэкIуагъэмкIэ Къумпыл Мурат тхъауегъэпсэу риIуагъ.

Адыгэ Республикэм
и Лышъхъэ
ипресс-кьулыкьу

Лышъхъэм ноутбук кыффаригъэхьыгъ

Теуцожь районым шыщ къуаджэу Джэджэхъаблэ шыпсэухэрэ Лыбзыу зэшъхъэгъу-сэхэу Мыхъамэтрэ Марзыетрэ чыпIэ гурыт еджапIэм иIофышIэх. Марзыет филологии шIэныгъэхэмкIэ кандидат, кIэлэ-еджакIохэм французыбзэр арегъашIэ, Мыхъамэт операторэу еджапIэм Iоф щешIэ, гъэстыныпхъэ шхъуантIэмкIэ унэшхор дэгъоу кьегъэфабэ.

Гурыт еджапIэм идиректорэу КлыкI Юсыф кызыриIуагъэмкIэ, ахэм якIалэу Мурат ильэс 13 ыныбжэ, я 6-рэ клас-

сым щеджэ. ЫтхъакIумэхэр зэрэжъажъэм емылътыгъэу еджэным егугъу, кыгурыло шIоигъор гъунэнчэ. ИльэсыкIэм ехъулIэу Мыекъуапэ елкэ гъэкIэрэкIагъэу шагъэуцугъагъэм Марзыет ягъусэу кIэлэ-еджакIохэр защэхэм, Мурат кышщилъэгъугъэр шIукIэ ыгу кьинэжыгъ.

А лъэхъаным Мурат янэ игъусэу Адыгэ Республикэм и Лышъхъэу ТхъакIушынэ Аслъан фатхыгъагъ ноутбук иIэмэ зэрэшIоигъор, нахъ дэгъоу зэрэджэщтыр, ышIэ шIо-

игъом нахъ зэрэхигъэхъоштыр.

Адыгеим и Лышъхъэу ТхъакIушынэ Аслъан кIэлэеджэкIо цыкIоу Лыбзыу Мурат ильэу бэ тыримыгъашIэу фи-гъэцэкIагъ, кызкIэлъэлъугъэ ноутбукыр кыффаригъэхьыгъ. Ар Теуцожь районым иадминистрацие ипашэу ХъачмамыкIо Азэмаат Мурат кырытыжыбзэ, республикэм и Лышъхъэ ыцлэкIэ джыри нахъ дэгъоу еджэ зэрэшIоигъор кыриIуагъ ыкIи ащ фэшI Интернетым ихъан ыльтэкIыным фэшI кыратыгъэ ноутбукыр ыгъэфедэу фагъэ-псынэу кыгъэгъугъагъ. КIэлэ-еджакIом янэу Лыбзыу Марзыети ТхъакIушынэ Аслъан зэрэфэрээр кыIуагъ, шIоу шыIэр кыдэхъунэу фэлъэIуагъ.

НЭХЭЕ Рэмэзан.



Мэзаем и 7-м адыгабзэмкIэ республикэ олимпиадэ Мыекьюапэ зэрэщыкIуагъэр кыыхэтыутыгагъ. Ащ икIэуххэр тыгъуасэ зэфахысыжыгъэх.

Анахь дэгъухэр къэлъэгъуагъэх

КIэлэеджакIохэм тхэным-кIи тестхэмкIи гъэцкIэхэр ашIыгъэх ыкIи шIэныгъэ дэгъухэр къагъэлъэгъуагъ. Класс-классэу зэтеуыгъэу апэрэ чIыпIищыр къэзыхыгъэхэм зэкIэми ацIэхэр къеплонэу атефэ. Ау зэрэбэ дэдэм кыыхэкIэу апэрэ чIыпIэхэр зыубытыгъэ закъохэм ацIэ къетлонэу тетыубытагъ.

Я 9-рэ классым ис урыс кIэлэеджакIохэу адыгабзэ зэзыгъашIэхэу зэнэкъокъум хэлэжыгъэхэмкIэ апэрэ чIыпIэр фагъэшъошагъ Кошхэблэ районимкIэ селю Натырбые игурыт еджапIэу

Н 8-м шеджэрэ Юлия Титеевам.

Я 10-рэ классхэмкIэ анахь шIэныгъэ дэгъухэр илэхэу алъытагъ Кошхэблэ районимкIэ къуытэрэу Игнатевскэм дэт еджапIэу Н 10-м щыщэу Наталья Беласик.

Я 11-рэ классхэмкIэ апэрэ чIыпIэр кыыхыгъэ Адыгэ-къалэ дэт гурыт еджапIэу Н 1-м кыикIыгъэ Берлин Адамэ.

Я 9-рэ классхэмкIэ адыгэ кIэлэеджакIохэм язэнэкъокъу анахь шIэныгъэ дэгъухэр кышщигъэлъэгъуагъ Адыгэ республикэ гимназием шеджэрэ СтIашъу Дианэ.

Я 10-рэ классхэмкIэ апэрэ чIыпIэр ыхыгъэ Красногвардейскэ районимкIэ Джамбэчые кыикIыгъэ Чэужь Джэнэт.

Я 11-рэ классхэмкIэ апэрэ чIыпIэр нэбгыритIумэ зэдагошыгъ. Зыр Хьалъэкъое гурыт еджапIэу Н 4-м икIэлэеджакIоу Датхъужь Фатим, адрэр Кошхэблэ районимкIэ Фэдз гурыт еджапIэу Н 11-м кыикIыгъэ Джамирзэ Зар.

Олимпиадэм хэлажьи хэгуэунэфыкIырэ чIыпIэхэр къэзыхыгъэхэм зэкIэми тафэгущIо. ЧыпIэ къамыхыгъэми, чыпIэшхом ымыгъэщынэхэу республикэм ичIыпIэ Iудзыгъэхэм къарыкIыхи олимпиадэм хэлэжыгъэхэм зэкIэми зэрэхъупхэхэр ятIэлэ.

СИХЪУ Гошпагъу.

Сурэтым итхэр: **олимпиадэм изэхэщакIохэмрэ ащ хэлэжыгъэхэмрэ.**

Тезыхыгъэр Iэшъынэ Аслъан.

КIэуххэр зызэфыхысыжыгъэхэм...

Мыекьюпэ къэралыгъо технологическэ университетым истудентхэм янаузнэ-ушэтын IофшIэгъэ анахь дэгъухэр зыхэлэжыгъэхэ зэнэкъокъоу ректорым ишIухъафтын зэрылтым икIэуххэр зэфахысыжыгъэх. Урысые наукэм и Мафэ ехъулIэу атекIуагъэхэм афэгущIуагъэх.

Зэнэкъокъур естественнэ, гуманитар, техническэ ыкIи медицинэ наукэхэмкIэ зэхэщэгъагъ. ЗэкIэмкIи IофшIэгъэ 28-рэ кырахыблэагъ, ащ щыщэу 9-р анахь дэгъухэу комисиим ылытагъ. Анахь ашIогъэшIэгъонхэу кыыхыгъэх университетым илечебнэ факультет шеджэрэ Денис Канищевым иIофшIагъэ. Ащ ныбжыкIэ 600 фэдизмэ ящылакIэ, ахэр щыIэныгъэм зэрэтегъэпсыхыагъэхэр ыушIэжIугъ, лъэпкъу зыщыщхэм ялбытыгъэу ятеплэ, апкышъол изытет, яшэн алъыплъагъ.

Техническэ лъэныкъомкIэ анахь дэгъоу кыыхыгъэ я 5-рэ курсым шеджэрэ Анастасия Жуковам иIофшIагъэ. Ар кызытегушыIэрэр Мыекьюапэ дэт шыгъэчъапIэр лъэныкъуитIукIэ шIуагъэ кыгътэу бгъэлэжыбэн зэрэплэ-кIыштыр ары. Экономикэм ылэныкъокIэ — шыгъачъэхэр щызэхэпшэнхэу, социаль-

нэ лъэныкъомкIэ кIэлэцIыкIоу церебральнэ паралич зилэхэм уялэзэнымкIэ бгъэфедэныр ары.

Естественнэ наукэхэмкIэ анахь IофшIэгъэ дэгъоу алъытагъ экологиемкIэ факультетым ия 5-рэ курс шеджэрэ Наталья Ковешниковам кырыхыблэагъэр. Гальваническэ псэуалэхэу ямыщыкIэгъэжыгъэхэр щынэгъончъэ шыгъэнхэм ар ехыблэагъ. Ащ иIофшIагъэ промышленнэ предприятиехэм агъэфедэнэу аратышт.

НэмыкI лъэныкъохэмкIэ ащ фэдэу кыыхагъэщыгъэх гъэIорышIэнымкIэ, финансхэмкIэ ыкIи таможеннэ IофымкIэ университетым ифакультет шеджэрэ студентэу Павел Москалевым, финанс-экономическэ факультетым истуденткэу Инна Дударь иIофшIагъэхэр. Ащ фэдэу анахь дэгъухэу алъытагъэхэм ащыщых аграрнэ технологиехэмкIэ факультетым шеджэхэу Талъэкъо Джумал-

динэ, Псылушъо Саидэ ыкIи Галина Ковалевам иIофшIагъэхэр, технологическэ факультетымкIэ Инга Богосян ыкIи Анна Рябыкинам кырахыблэагъэхэр.

Атеклогъэ студентхэм ректорэу Блэгъожь Хьазрэт афэгущIуагъ, атефэрэ шIухъафтынхэр аритыжыгъэх.

(Тикорр.).

Сомэ 500 зырыз аратышт

Хабзэ зэрэхъугъэу, муниципальнэ образованиеу «Къалэу Мыекьюапэ» зыфиIорэм ипащэ ыцIэкIэ кIэлэеджэкIо анахь дэгъуи 10-мэ стипендиехэр аратых. Ахэр къалэм дэт еджапIэхэм яапшъэрэ классхэм арысхэм къахахыгъ.

Мыекьюпэ администрацием СМИ-м зэпхыныгъэхэр адэшIыгъэнымкIэ и ГъэIорышIапIэ кызырэщытаIуагъэмкIэ, 2011 — 2012-рэ илэсэ еджэгъум имэзэныкIо кыгъэлъэгъогъэ кIэуххэмкIэ кIэлэеджэкIо анахь дэгъуипшIыр комисиим кыыхыгъ.

Ахэр: Артур Абдулаевыр (гимназиу N 5-р), Анастасия Евменевар (гурыт еджапIэу N 7-р), Елизавета Стрельцовар (лицееу N 8-р), Екатерина Стрельцовар (лицееу N 8-р), Олег Зиньковскэр (гурыт еджапIэу N 10-р), Татьяна Сокуртинар (гурыт еджапIэу N 11-р), Филипп Валиулиныр (лицееу N 19-р), Полина Пчелинцевар (лицееу N 19-р), Антон Чуриковыр (лицееу N 34-р), Лев Степанец (лицееу N 35-р).

Джы къэнэгъэ илэсэныкъом мазэ къэс сомэ 500 зырыз ахэм аратызэ ашIышт.

IЭШЪЫНЭ Сусан.

БзэджэшIагъэхэм апэшIуекIогъэныр пшъэрыл шъхьаI

Тигъэзет кызырэхитыгъагъэу, Мыекьюпэ къэлэ прокуратурэм ыкIи правэуэхумэкIо органхэм икIыгъэ илэсым Iофэу ашIагъэм изэфэхысыжыгъэхэм, коррупцием, бзэджэшIагъэхэм апэуцужыгъэным, общественнэ рэхъатныгъэр къэухъумэгъэнхэм алээныкъокIэ 2012-рэ илэсым пшъэрылэу зыфагъэуцужыгъэхэрэм зашчыте-гушылэгъэхэ зэхэсыгъо мы мафэхэм щылагъ.

Илэсэу икIыгъэм зэшIуахын алээкIыгъэм, гумэкIыгъоу, шыкIагъэу апашъхэ щытхэм, пшъэрылтыкIэу зыфагъэуцужыгъэхэрэм къатегушылагъ Мыекьюапэ ипрокурорэу Андрей Фатиныр. 2010-рэ илэсым къэлэ прокуратурэм гъэхъагъэу иIагъэхэм ялбытыгъэмэ, блэкIыгъэ илэсым иIофшIэн зэфэхысыжыгъэу фэхъугъэхэм нахъ уагъэрэзэнэу зэрэщытыр, бзэджэшIэгъэ хылыгъэхэм ыкIи хылыгъэ дэдэхэм япчъагъэ нахъ макIэ зэрэхъугъэр, коррупцием ыкIи ахъщэ къуалъхъэ зыштэхэрэм апэшIуекIогъэным епхыгъэ бзэджэшIагъэу кыыхагъэщыгъэхэм япчъагъэ нахыбэ зэрэхъугъэр, Урысыем изаконодательствэ диштэу ахэр зэхэфыгъэхэ зэрэхъугъэр А.Фатиным кыIуагъ. Ау ащ дакIоу непэ Iоф зыдэпшIэн фаеу щыIэр зэрэбэм кыкIыгъэтхыгъ.

БзэджэшIагъэхэм ыкIи коррупцием апэшIуекIогъэным фэIорышIэрэ муниципальнэ программэхэм язэхэгъэузон ыкIи ягъэцкIэн ылэныкъокIэ къэлэ прокуратурэмрэ чIыпIэ зыгъэIорышIэжыын органхэмрэ язэдэлэжыбэн нахъ агъэпытагъ. Мы программэр гъэцкIэгъэным пае муниципальнэ бюджетхэм сомэ миллион 19,1-рэ къахахыгъ. Ащ щыщэу сомэ миллиони 5,6-р бзэджэшIагъэхэм япрофилактикэ, зыныбжэ имыкIыгъэхэм зэрахъэрэ бзэджэшIагъэхэр профилактикэ шIыгъэным телытэгъэ программэм сомэ миллион

1,6-рэ, гъогузекIоныр щынэгъончэным ипрограммэ сомэ миллион 12,2-рэ ыкIи коррупцием пэшIуекIогъэным сомэ мин 500 апэIуагъэхъащт.

Мыекьюапэ ипрокурор шъхьаIэ кызырэхигъэщыгъэмкIэ, федеральнэ законодательствэм къыдилыгътэрэ лъэныкъохэр гъэцкIэгъэнхэм епхыгъэу гумэкIыгъуабэ къэуцу. Анахъэу уналэ зытебгъэтын фаехэм ащыщхэу кыгъэнэфагъэхэр цыфхэм ялэжъапкIэ игъом къазымытырэ пащэхэр кыыхгъэщыгъэнхэр ыкIи ахэм пшъэдэкIыжэ ягъэхыгъэныр, цыфхэм социальнэ фитыныгъэу ялэхэр къэухъумэгъэнхэр, анахъэу сэкъатныгъэ зилэхэр, зянэ-зятэхэр зымыIэжэ сабыйхэр, ветеранхэр. Джащ фэдэу къэралыгъо ыкIи муниципальнэ мылкъур гъэфедэгъэ зэрэхъурэм, бюджет ахъщэр зэрагъэзекIорэм, нэмыкI лъэныкъохэми ягъэцкIэн къэлэ прокуратурэр блэкIыгъэ илэсым лыплъагъ, тызыхэтыми а IофшIэныр лъыгъэкIогъэшт.

Зэхэсыгъом хэлэжыгъэхэм анахъ шъхьаIоу кыыхагъэщыгъэхэр — непэ Адыгэ Республикэм лъэпкъ ыкIи дин зэгурылоныгъэр зэрилгыр, террористическэ актхэр кызырэхымыхъухэрэр, республикэм иправэухъумэкIо ыкIи игъэцкIэкIо хэбзэ органхэм зэгурылоныгъэ азыфагу илэу зэрэздэлажыгъэхэр арых.

ТХЪАРКЪОХЪО
Адам.

Iофтхъабзэ зэхэщэ

Гъогухэм къатехъухэрэ хъугъэ-шIагъэхэм япчъагъэ нахъ макIэ шыгъэным ыкIи машинэхэр зезыфэхэрэм якультурэ зыкыгъэIэтыгъэным апае мэ-

заем и 7-м кыщегъэжыагъэу и 15-м нэс Iофтхъабзэу «Будь вежлив за рулем!» зыфиIорэр Адыгеим щыкIогъэшт.

Ащ кызырэхэдыхылытэрэмкIэ, авариехэр къэмыгъэхъугъэнхэм япхыгъэу нэрылэгъу тхылгъэр агощыштыгъ, транспорт предприятияхэм япащэхэм залуагъэкIогъэшт, цыфэ зэхэхэхэр рагъэкIогъыштыгъ.

ГИБДД-м АР-мкIэ и ГъэIорышIапIэ иинспекторэу Лариса Евенкэм кызырIуагъэмкIэ, гъогурыкIоным хэлажыгъэхэрэм зэрадзекIогъэшт шыкIагъэхэм алэхъух ыкIи мы IофтхъэбзэшхомкIэ нэбгырабэмэ алъыIэсынхэу мэгугъэх. Анахъэу залу-кIэгъухэм анаIэ зашчытырагъэдзэщтыр тигъогухэм дисциплинэ дэI зэрателгыр, рулым клэрысхэм ащыщыбэр щынагъоу зэрэзекIорэр арых.

2011-рэ илэсым истатистикэ кызырэгъэлъагъорэмкIэ, АР-м и Къэралыгъо автоинспекцие хъугъэ-шIэгъэ 220539-рэ ыгъэу-нэфыгъ, ащ щыщэу 201898-м водителхэм ялажыгъ хэлъ.



Исэнэхъат фэшъыпкъ

Непэрэ шылэныгъэм сьд фэдэрэ зэхъоклыныгъэхэр фэшъухэм, анахъ шъхьалэу кьэ-нэжырэ кьыткълэхъухэрэ нэжыкълэхэм яплун, ялэжын ары. Ахэм шылакэм чыплэ гъэнэфагъэ щаубытынымкълэ, кьэралыгъомкълэ цыфхэмкълэ яшлуагъэ кьаклоу плугъэнхэмкълэ кълээгъаджэм Иофышхо зэшлуехы. Ным кьылыфгъэ сабым мафэ кьэс зэрэдэлажэрэм фэдэу кълээгъаджэр кълэццылхэм яплун-егъэджэн дэмышъхьахэу ыуж ит, тхэкълэ-еджакълэ арегъашлэ, гуклэгъум феплх. Джащ фэдэ цыф зигугъу кьэсшымэ сшлоигъор. Ар кьыгъэшлагъэм ызыныкълэ плуныгъэм фэзыгъэлэжыгъэ Уайкьокьо Юр Мыхьамодэ ыкьор ары.

Юрэ 1942-рэ илээсым кьуаджэу Пчыхьэллыкъуае кьы-щыхъугъ. Мэкъумэщылэ унэгъо кьызэрыклом, бын лужьум кьыхэхъухагъ. Юрэ ятэу Мыхьамоди, янэу Мылумини чыгур шлу зылыгъурэ цыфыгъэх, кьуаджэм колхозыр зыщызэ-хашэм апэу хэхьагъэхэм ащы-щыгъэх. Чыгур алэжызэ, ащ кьыхэкълэрэмкълэ ялыфгъэхэр аплуштыгъэх. Ахэр нэбгырих

хъуштыгъэ — шъэуипллы-рэ пшъэшгытлурэ. Уайкьокьо Мыхьамодэ илыфгъэхэм гъэ-сэныгъэ аригъэгъоты шлоигъуагъ, ащ кьыхэкълэу зы-шъхьамысыжъэу Иоф ышлэ-щтыгъ. Ау ишъхьэгъуси ежы-ми ядунай жъэу ахъожыгъ, зытегулыхьэщтыгъэхэ лъфы-гъэхэр нэжыкълэхэу ибэу кьэ-нэгъагъэх. Ашыпху нахьы-жъэу Фатимэт нахьыкълэхэм ыналэ атетэу алэ тыригъэуцуа-гъэх.

Уайкьокьо Юрэ Пчыхьэллы-кьое гурыт еджаплэр кьызе-ухым, Адыгэ кьэралыгъо кълэ-егъэджэ институтым (джы уни-верситетым) члахьы кълээгъэ-джэ сэнэхъатыр кьыщызлэкли-гъэхьагъ. 1965-рэ илээсым ар кьызеухым Чэчэным ит кьуа-джэу Урус-Мартан агъаклуи, хьисапымкълэ илээсиплэ щы-ригъэджагъэх, гурыт еджаплэм идиректор игуадзэу илээситло Иоф ышлагъ. Ащ ыуж кьуа-джэу Алхазуровым игурыт еджаплэ хьисапыр шаригъэ-хьыгъ. Егъэджэн-плуныгъэм хэшлыкълышхо зэрэфырилэр ащ кьышигъэлэгъуагъ. Иурок-хэр гъэшлэгъонэу, узылэпашэу ыгъэпсыхэзэ, шлэныгъэу лэклэ-



лэыр ригъаджэхэрэм алыгъэ-лэсыштыгъ.

1970-рэ илээсым икьоджэ гупсэу Пчыхьэллыкъуае кьы-гъэзэжыгъ, ежъ зычлэсыгъэ еджаплэм джы кьызнэсыгъэм щырегъаджэх, физикэмрэ хьисапымрэ арегъэхьы. Исэнэ-хъат фэшъыпкъэу, ыгу етыгъэу Уайкьокьо Юрэ зылажэрэр илээс 47-рэ хъугъэ нахъ мы-шлэми, еджаплэм Иоф щимы-шлэжыныр, тлысыжыныр ышъхьэ кьыригъахьэрэп. Егъэ-

джэн-плуныгъэ Иофым мэхьа-нэшхо ретышъ иакъылы ыклуа-чи хельхьэх.

— Кълээгъаджэмрэ кълэ-еджакълэхэмрэ азыфагу зэгъу-рылонгъэ илтын фадэ, армыр-мэ яплорэри ябгъашлэрэри апкьырыхьаштэп, зэкълэми екло-лакълэ кьафэбгъотын фадэ, — ело Юрэ.

Иофшлэным иветеран хъу-гъэ Уайкьокьо Юрэ егъэджэн Иофым нэмыкълэу ыгъэцэклагъэр бэ. Общественнэ Иофхэм ча-нэу ахэлажэ, гурыт еджаплэм ипартком исекретарыгъ, проф-комым пэщэныгъэ дызэрихьагъ — тыди ищытху шаригъэ-луагъ. Ащ ифэшгуашэу, гъэсэ-ныгъэ-плуныгъэ Иофым илээс пчъагъэ хъугъэу зэрэфэлажэ-рэм пае шлухьафтынхэр, хагъэ-унэфыкълэрэ тхылыхэр, бгъэ-халъхьэхэр кьыратыгъэхэу илэх. Ахэм ащыщых «Иофшлэ-ным иветеран», «За добле-стный труд» зыфиорэ ме-далыхэр.

Уайкьокьо Юрэ ишъхьэгъу-сэу Надеждэ Василий ыпхур исэнэхъаткълэ кълээгъадж, илээс 25-м ехъурэ географи-емкълэ ригъэджагъэх, джы пен-сионер. Зэшъхьэгъуситлур зы

сэнэхъат зэрэфэлажэхэрэм азыфагу зэгъурылонгъэхэу кьырилъхьэу, алэ зэкълэдагъэу нэжыкълэ ладжи шлэм, дэхэ-гъэм афэплугъ. Ежъхэм шъа-орэ пшъашъэрэ ял. Ны-тыхэр зыщысэтехыплэгъэхэ Зауррэ Светланэрэ цыфышлу хъу-гъэх, апшъэрэ гъэсэныгъэ зэ-рагъэгъотыгъэу ялэпкъ, яхэ-гъэгу афэлажэх.

Зауррэ ишъхьэгъусэу Марь-янэрэ шъэуитлу — Эльдаррэ Батыррэ аплу. Шъэо цыкълуи-тлур кълэццылкълэ лыгъыплэм ма-кло. Тэтэжэ Юрэрэ нэнэжэ На-деждэрэ мыхэм лъэшэу ащэ-гушлуыкълых.

Светланэ Мыекъуапэ щэ-псэу, щэлажэ, ащи унэгъо да-хэ ил, шъаорэ пшъашъэрэ еплух.

Цыфхэм афэгумэкълыныр, шлу афишлэныр зишэнэу, кълэ-ццылкълэхэм яплун-егъэджэн зи-щышлэныгъэ фэзыгъэлэжыгъэ ыкълэ фэзыгъэлэжыгъэ кълэ-егъэджэ чанэу Уайкьокьо Юрэ ыныбжэ мээам и 17-м илээс 70-рэ хъушт. Ащ фэшлэ псауны-гъэ пытэ илэнэу, идунай дахэу, илыфгъэхэм ыкълэ ахэм кьа-кълэхъухьэ сабыхэм яхьэр фэшъхьаф ымылэзгъоу, кьы-ным кьышчухъэу бэрэ кьытхэ-тынэу тыфэлъало.

ХЪОДЭ Сэфр.

Сурэтым итыр: **Уайкьокьо Юр.**

Гъомылэпхъэшлэ промышленностым зыкълэццылжы

Адыгэ Республикэм гъомыл-лэпхъэ зэфэшъхьафхэу кьы-щыдагъэкълэхэрэм ыкълэ ахэм ядэгъугъэ мы аужырэ илээс-хэм хэпшыкълэу ахэхъагъ. Икълэ илээсым кьыкълэццыл сомэ миллиарди 10-м ехъу зы-осэ продукциие предприятие-хэм лугагъэкълэ. Къахьыжы-нэу агъэнэфэгъэгъэ продукци-ем ипчъагъэ республикэм игъомылэпхъэшлэ предприятие-хэм кьырагъэхъугъ. Анахъэу гъэхьагъэ зэрашлэгъэхэр бы-лымтхьум, консервхэм, хьа-джыгъэм, хьалыгъу лъэпкъ зэ-фэшъхьафхэм, комбикормым, щягубзылулым, аркьым, санэм ыкълэ нэмыкълэхэм якьыдэгъэкълэ ары. Гъомылэпхъэшлэ промыш-ленностым продукцием икьы-дэгъэкълэныкълэ пэрытныгъэр щызылыгъэхэр ООО-у «Адыгэ комбикормышлэ заводыр» ыкълэ ЗАО-у «Мыекьопэ щягубзы-уху комбинатыр» арых.

Республикэм игъомылэп-хъэшлэ промышленность анахъ хэхъоныгъэ щызышлэрэр шэм кьыхэкълэгъэ гъомылэпхъэ зэ-фэшъхьафхэм якьыдэгъэкълэ ары. Ащ фэгъэзэгъэ предприя-тиехэм икълэ илээсым кьы-кълэццыл сырье тонн мин 70-м ехъумэ продукциие зэфэшъхьа-фхэр ахашыкълэ, шэм кьы-хэкълэгъэ гъомылапхъэу лугагъэ-кълэгъэм сомэ миллиардитлур ехъу ыуас. Шэм хашыкълэгъэ гъомылапхъэу хэгъэгум анахъ

щызылэпхъэ хъугъэр адыгэ кьуаер ары.

Чэтылым икьэхьыжыныкълэ анахъэу гъэхьагъэ ешлы ГАП-у «Ресурс» ЗАО «Мыекьопэ щя-губзылуху комбинатыр». Мы предприятием гъэрэкълэ лы тонн мин 3 фэдиз хьабыр кьыща-гъэхьабыр. Ащ ыпэрэ илээс-ым Иофшлагъэу ялагъэм ар проценти 6-м ехъукълэ нахьыб.

2011-рэ илээсым алкоголь продукциие республикэм щы-луагъэкълэгъэм ыуас сомэ мил-лиард 1,5-м кьехъугъ. Адыге-им ипредприятиехэм гъэрэ-кълэ пстэумкълэ сэнэ декалитрэ миллионищым ехъу кьашыгъ. Ащ анахъ зылахьышлу хэлъыр ООО-у ТД-у «Викторие» зы-фиорэр ары. Ащ республи-кэм зэкълэ кьыщашыгъэ санэм ипроцент 70-м ехъу кьыщы-

дагъэкълэ. Мыдэу Иоф ашлагъ ООО-хэу «Вагрус» ыкълэ «Юг-Вино» зыфилохэрэм. Пивэр кьыдэзыгъэкълэрэ предприя-тиехэм пшъэрылэу ялэхэр агъэццылхэзэ, икълэ илээс-ым кьашыгъэр, ащ ыпэрэ илээсым егъэпшагъэмэ, про-цент 17-м ехъукълэ нахьыб. Мы отраслэм анахъ гъэхьагъэ щы-зышлэрэр ООО-у «МПК» Пив-эшлэ заводэу Майкопский» зыфиорэр ары. Ащ дакълэу республикэм пивэ кьыщы-дагъэкълэ кьалэу Мыекъуапэ дэт предприятие цыкълэхэу ООО-хэу «Майкопское пиво», «Конкорд» зыфилохэрэм ыкълэ Адыгэкалэ дэт ООО-у «Пив-завод «Асбир» зыфиорэр.

Адыгеим иконсервышлэ от-раслэ ипредприятиехэм икълэ-гъэ илээсым пхъэшъхьэ-мы-

шъхьэхэм ыкълэ хэтэрыкълэ-хэм ахэшлыкълэгъэ консерв зэфэшъхьафхэу банкэ мил-лион 40 фэдиз кьыдагъэ-кълэ. Ащ щыщэу процент 35-рэ фэдиз кьыщашыгъэр ООО-у фирмэу «Комплекс-Агро» зыфиорэр ыкълэ про-цент 30 кьыщашыгъэзыры-гъэр ООО-у «Овокон-Юг» зы-фиорэр арых. Тыгъэгъазэм хэ-шыкълэгъэ дагъэм икьэшлын республикэмкълэ фэгъэзагъэх ООО-у «Мамрыкълэ» зыфилоу кьуаджэу Еджэркъуае дэтыр ыкълэ ЗАО-у «Содружество» зыфилоу селоу Красногвар-дейскэм щашыгъэр. Мы пред-приятиитлур республикэм зэ-кълэ ащ фэдэ дагъэу кьыщы-дагъэкълэ ипроцент 70-м нэс кьагъэхьабыр. Тыгъэгъазэм дагъэ хашыкълэу рагъэжыагъ предприятиякълэхэу ООО-хэу «Регион-Агро» ыкълэ «Жемчужина Кубани» зыфилохэрэм. Ахэм икълэ илээсым дэгъэ тонн мин 2,5-рэ кьыдагъэ-кълэ. Зэкълэмкълэ ащ фэдэ да-

гъэу республикэм кьыщашы-гъэр тонн мин 13-м кьехъу.

Хьалыгъу зэфэшъхьафхэр кьыщашыгъэзырыхэрэ пред-приятиехэм Иофшлагъэу ялэм илээс кьэс хагъахъо. Ахэм гъэ-рекълэ тонн мин 17-м ехъу кьы-дагъэкълэ. Ащ ялахьышлу хэлэ Тэхьутэмыкълэу районым щягъэпсыгъэ предприятиякълэ-хэу ООО-хэу «Ашан» ыкълэ «Элитный хлеб» зыфилохэрэм.

Илээс кьэс республикэм игъомылэпхъэшлэ промышлен-ность ипредприятиехэм япчъа-гъэ кьыхэхъо. Икълэ илээс-ым ыкълэхэм адэжэ Красно-гвардейскэ щэ заводым Иоф ышлэу ригъэжыагъ. Ащ чэщ-зымафэм щэ тонни 100 фэди-зым кьое зэфэшъхьафхэр хи-шыкълэнытхы. Джащ фэдэу предприятияхэри оборудова-ние зэфэшъхьафкълэ нахъ зэты-рагъэпсыхьэх. Гушылэм пае, ООО-у фирмэу «Комплекс-Агро» зыфиорэр гъэрэкълэ лъэ-хьаным диштэрэ линиякълэхэу тлу щатлупщыгъ, джащ фэдэу фирмэу «Тетра-Пак» зыфило-рэми продукциие кьыдагъэ-кълэрэ дащыным фэзыгъэхьа-зырышт оборудованиакълэ чла-гъэуцуагъ.

Тэхьутэмыкълэу районым щыщ поселкэу Отраднэм щя-гъэпсыгъэ ЗАО-у «Хладоком-бинат Западный» зыфиорэр лъэхьаным диштэрэ оборудо-вание щягъэфедэ. Мы лъэхьа-ным хэтэрыкълэ гъэщтыгъэхэм ягъэхьабырынкълэ ар Урысыем пэрытныгъэр щызылыгъэхэм ахэуцуагъ.

Къэтлуагъэхэм нафэ кьа-шырэр республикэм игъомыл-лэпхъэшлэ промышленность хэхъоныгъэхэр зеришыхэрэр ары. Джы пшъэрылэу кьэуцу-рэр модернизацие Иофыр зэ-шомыхыгъэу уапэклэ улыкълэ-тэн зэрэмылэпхъыштым кьы-хэкълэу ащ чыплэ пстэуми нахъ аналэ щытырагъэтыныр ары.

*ЛЭХЪУСЭЖЪ
Хьаджэртбий.*



ЗЭХЭЗЫЩАГЪХЭР: АДЫГЭ РЕСПУБЛИКЭМ И КЪЭРАЛЫГЪО СОВЕТ — ХАСЭР, ИМИНИСТРХЭМ Я КАБИНЕТ

Телефонкэ къатыгъ. Адыгэ Республикэм туризмэмкэ ыккы курортхэмкэ и Комитет кэщакло фэхъуи, Тыркуем купэу кыуагъэм дунаим щыцлэрыло къэшъокло ансамблэу «Налмэсым» иартистхэр хагъэхъагъэх. Адыгеимрэ Тыркуемрэ язэпхыныгъэхэр гъэпытэгъэнхэм афэгъэхъыгъэ юфыгъохэр зэрахъаштых.

Купым пэщэныгъэ дызезыхэрэмэ ащыщ Адыгэ Республикэм туризмэмкэ ыккы курортхэмкэ и Комитет итхъаматэ игуадзэу Къэлэшъэо Инвер. «Налмэсым» икъэшъуа-клохэу Дыгъу Иринэ, Хъакъуй Анжелэ, Бахъукъо Адамэ, Едыдж Батурай, Къулэ Айдэмыр, Тхъаклумэщэ Налбек, Гъуклэлл Аскэр пчыхъэзэхъэхэм, зэуклэгъухэм ахълажъэх.

Адыгэмэ якультурэ, яшэн-хабзэхэр къашъохэмкэ къэзылотэрэ артистхэм Урысыемрэ Тыркуемрэ язэпхыныгъэхэр агъэпытэх. Купым тиреспубликэ къыгъэзжэмэ, Къэлэшъэо Инвери, тиартистхэми яепллыкэхэм шъуашыдгъэгъозэшт.

Сурэтым итыр: «Налмэсым» иартист цлэрылохэр къэшъох.



АДЫГЭ ХАСЭМ ИЗЭФЭС ИПЭГЪОКІ

Сирием зэо-банэу шыклохэрэм агъэгумэкырэ ныбжыккэхэм талуклагъ. Хэгъэгъу ыккы шъолъыр зэфэшъафхэм ащанлугъэхэми, ягупшысэхэр зэтефэх. Къиныгъо хэфэгъэ тилъэкъэгъухэм лэпылэгъу афэхъухэ ашлоигъу. Адыгэ Хасэм изэфэсэу щылэщтым къыщалэтышт юфыгъохэр игъохэу альытэ.



Унашъоу аштэщтхэм яжэх

Хъапккэ Аминэт Мыекъяупэ ия 5-рэ еджэпкэ гимназие инджылызыбзэмкэ иккэлэегъадж, сэнэхъатэу къыхихыгъэмкэ лажъэзэ, лэпкэ юфыгъохэри егъэцккэх. Шэуджэн Гупсэ Тыркуем иккэлэу Бурсэ къышыхъугъ. Тиреспубликэ шыпсэу шлоигъоу лэпккым итарихъ чыгу пшъа-шъэм къыгъэзжыгъ. Адыгабзэри урысыбзэри зэригъэшлагъэх, Адыгэ къэралыгъо университетым ишлэныгъэ шыхегъахъо.

— Тилэкъо шышхэр Къэбэртэ-Бэлыкъарым щэпсэх, ялэныкыо гупсэу альытэ. Сэ Къэрэщэ-Щэрджэсым сыщанлугъ, —

къеуатэ Дышъэккэ Дианэ. — Мыекъяупэ къэралыгъо технологическэ университетым сыщеджэ. Лэпкэ юфыгъоу Адыгэ Республикэм шызэрахъэрэмэ сшлогъэшлэгъонэу салъэплэ.

Сирием ис тилъэкъэгъухэм гумэккэу ялэхэм тиныбжыккэхэр аклэупчлэх. Лэпкэ хэгъэгъу къыккыхи, Мыекъяупэ къэккыуагъэхэу щеджэхэрэм алукагъэх, адыгабзэм изэгъэшлэнккэ лэпылэгъу афэхъух. Адыгэ Хасэм унашъоу аштэщтхэм ныбжыккэхэр яжэх.

Сурэтым итхэр: Хъапккэ Аминэт, Дышъэккэ Диан, Шэуджэн Гупс.

ТИКОНЦЕРТХЭР

И 14 — 15-м Айдэмыр регъэблагъэх

Зы орэдккэ артист е композитор цлэрыло хъухэрэр шылэх. Мыгу Айдэмыр «Нэ шлуцлэхэр» зыфилорэ орэдымккэ Къыблэ шъолъырым имызакъоу, Москва, нэмыккэ калэхэм ащызэлъашлагъ. Мыекъяупэ щанлугъэ клалэм илахылыхэр Джэджэхъаблэ шышых. Бзэ зэфэшъафхэмкэ къылорэ орэдхэр хэгъэгумэ ащэжъынчых.

Мыгу Айдэмыр иапэрэ концертхэу Мыекъяупэ шыккыуагъэмэ тшлогъэшлэгъонэу тятлэыгъ. Пчыхъэзэхъэхэм ныбжыккэабэ ащылтэгъугъ. Тимылъэпкэ-гъухэм, зыныбжэ хэклотагъэхэм концертхэм уасэу афашыгъэми тигъэгъушлоштыгъ.

— Москва, Темыр Кавказым, нэмыккэхэми ащыклогъэ пчыхъэ-зэхъэхэмэ тызэгъусэу тахэлэжъагъ, — ело Адыгэ Республикэм изаслуженнэ артистэу, пщынэо цлэрылоу Лшыбызу Аслан. — Айдэмыр юф дэплшэнккэ «уклэхъопсы» зыфалорэм фэд. Москва тышылэу ащ лэгу зэрэфыте-

щтыгъэхэр, Адыгэ Республикэм искусствэ зылэтырэмэ ащыщэу альытэзэ нэбгырабэ къызэрэ-ккыуалэщтыгъэр, гушылэу заулэ кырыло ашлоигъоу къызэрэжэ-щтыгъэхэр сшыгъупшэхэрэп.

— Айдэмыр мэкъэ дахэ зэри-лэм даклоу, орэдым гупшысэу хэлъыр искусствэр зиклэ-сэмэ дэгъоу альегъэлэсы, — зэдэгъушылэгъур лъегъэккыуатэ Адыгэ Республикэм изаслуженнэ артисткэу, орэдылоу ыккыи орэдусэу Нэчэс Анжеликэ. — Айдэмыр иконцерт тыхэлажэ къэс пчыхъэзэхъэхэм гушлуагъо хэтэхы.



Къэбэртэ-Бэлыкъарым, Къэрэщэ-Щэрджэсым, Адыгеим ащызэлъашлэ орэдыло ныбжыккэу Лилу. Артисткэр орэдым дахэу къыдэшъон зэрилъэккы-рэм даклоу, макъэр узылэпищэу егъэлорышлэ, Мыгу Айдэмыр орэдыло цлэрыло хъун ылъэккы-щтэу ащ елытэ. Тигъэзет иныб-джэгъушлоу Анастасия Аврамиди къытилуагъэми гушхон-гъэ хэтхыгъ. «Нэ шлуцлэхэм» Айдэмыр тамэу аритыгъэм орэдыр дунаим щэгъэбыбыгъ.

Урысые телевидениемккэ Айдэмыр иорэдхэм тядэлоу къы-хэккыгъ. А. Мыгум мэзэм и 14 — 15-м Мыекъяупэ концертхэр шырилэщтых.

— Пчыхъэзэхъэхэм зафэ-сэгъэхъазыры, программэу силэ-гъэр зэблэхъугъ, — къыти-луагъ Мыгу Айдэмыр. — Сыфай сиорэдхэмккэ цыфхэр згъэгъу-шлонхэу.

Сурэтым итхэр: Лилу, Нэчэс Анжелик, Анастасия Аврамиди, Мыгу Айдэмыр.

Нэклубгъор зыгъэхъазырыгъэр ЕМТЫЛЪ Нурбий.

Зэхэзыщагъэхэр: Адыгэ Республикэм и Къэралыгъо Совет — Хасэр, иминистрхэм я Кабинет

Къыдзыгъэккырэ: Адыгэ Республикэм лэпкэ юфхэмккэ, Лэпкэ къэралхэм ащыпсэурэ тилъэкъэгъухэм адырлэ зэпхыныгъэхэмккэ ыккы къэбар жъугъэм иамалхэмккэ и Комитет
Адресыр: ур.Кре-стьянскэр, 236

Редактор
шъхъалэр

ДЭРБЭ
ТИМУР

Редакциер
зыхъытэр:
385000,
къ. Мыекъяупэ,
ур. Первомайскэр,
197.

Телефонхэр:
приемнэр:
52-16-79,
редактор шъхъалэм
иагъэр
гуадзэр:
52-49-44,
редактор гуадзэр-
пшгъэдэккыжэ зы-
хырэ секретары:
52-16-77.

E-mail:
adygvoice@mail.ru

Зыщаушыхъаты-
гъэр:

Урысые Федерацием хэутын юфхэмккэ, телерадиокъэтын-хэмккэ ыккы зэлы-лэсыккэ амалхэмккэ и Министерствэ и Темыр-Кавказ чыплэ гъэлоры-шлэпл, зэраушыхъа-тыгъэ номерыр
ПИ №10-3892

Гъэзетым къыхиу-тыхэрэм мышъып-къагъэу къахафэ-хэрэмккэ къэзыт-хыгъэхэм пшгъэдэ-ккыжэ ахы. Къа-тхэхэрэмрэ гъэзе-тым щылажэхэрэ-рэмрэ яепллыккэ зэтемыфэн ылъэ-ккышт. Гъэзет-еджэхэм къыт-фагъэхырэ тхы-гъэхэр зэхэтфы-хэрэп ыккы къэ-зытхыгъэхэм алэккэдгъэхъа-жыхэрэп.

Зышыхаутырэр
ОАО-у
«Полиграф-ЮГ»,
385000,
къ. Мыекъяупэ,
ур. Пионерскэр,
268

Пчыагъэр
4768
Индексхэр
52161
52162
Зак. 310

Хэутыным узшыккэтхэнэу щыт уахътэр
Сыхъатыр 18.00
Зышыхъатхэгъэхэ уахътэр
Сыхъатыр 18.00